



## Santa Rita 50 Sena f' Birkirkara 1965 - 2015

Sandro Galan

Resqin lejn sena ta' anniversarji importanti marbuta ma' wahda mill-aktar kappelli attivi fil-parroċċa Elenjana.

Qed nirreferu għall-knisja ta' Santu Rokku li tagħha is-sur John Tonna ilu aktar minn 50 sena kuratur. Din il-knisja filjali tghaqqad żewġ toroq pjuttost twal go Birkirkara, ezat-tament Triq San Giljan ma' Triq Santu Rokku. Kienet inbniet fis-seklu 15 u giet ddedikata lil Santu Rokku protettur tal-marda qerrieda tal-pesta. Bħala kwadru titulari nsibu l-Madonna tal-Grazzja, flimkien ma' S.Rokku u S.Bastjan. Biss fuq inizjattiva ta' Johnny kif isibuh in-nies, fl-1965 twieldet devozzjoni għida lejn qaddisa kbira; Santa Rita ta' Cascia. Fil-fatt ingiebet statwa helwa minn Spanja ta' din il qaddisa grazzi għall-benefattur Karkariż is-sur Pawlu Micallef li hallas għaliha. Id-devozzjoni lejn din il-qaddisa kibret qatigh minn sena għal sena. Jixhdu dan il-folol kbar li jattendu l-pellegrinagg tagħha li ilu jsir għal 49 sena shaħ. Is-sena li gējja se tkun il gublew tad-deheb għal din l-istatwa mirakoluza u minbarra il-festi speċjali li jsiru f'għieħ il qaddisa fit-22 ta' Mejju, se jitfakkar ukoll l-avveniment propju f'għeluq il 50 sena, il-Ħadd 28 ta' Ġunju 2015.

